

திரையுலகில் தொடர் வெற்றிகளைக் குவித்து வரும்

சூப்பர் ஸ்டார் ரஜினிகாந்திற்கு பிறந்த நாள் நல்வாழ்த்துகள்!

முதல்வர் மு.க.ஸ்டாலின் வாழ்த்துச் செய்தி!

சென்னை, டிச. 13-
தமிழ்நாடு முதலமைச்சர் மு. க. ஸ்டாலின் அவர்கள் 'சூப்பர்ஸ்டார்' ரஜினிகாந்த் அவர்களுக்கு பிறந்தநாள் வாழ்த்து தெரிவித்துள்ளார்.

முதல்வர் அவர்களின் வாழ்த்துச் செய்தி வருமாறு:-

எல்லைகள் கடந்து 'ஆறி லிருந்து அறுபதுவரை' அனைவரையும் தன்னுடைய நடிப்பால், ஸ்டைலால் ரசிக்காளாக்கிக்



கொண்ட அருமை நண்பர் 'சூப்பர்ஸ்டார்' ரஜினிகாந்த் அவர்களுக்கு என் பிறந்தநாள் நல்வாழ்த்துகள்!

திரையுலகில் தொடர் வெற்றிகளைக் குவித்து வரும் தாங்கள், எப்போதும் அமைதியோடும் மனமகிழ்ச்சியோடும் திகழ்ந்து மக்களை மகிழ்வித்திட வேண்டுமென விழைகிறேன்.

இவ்வாறு முதல்வர் அவர்கள் தமது வாழ்த்துச் செய்தியில் கூறியுள்ளார்.

முன்னாள் பாதுகாப்பு படையினருக்கான நலத்திட்டங்களை செயல்படுத்த

சன் டிவி ரூ.3.50 கோடி கொடிநாள் நிதி!

சென்னை, டிச. 13:
முன்னாள் பாதுகாப்பு படையினருக்கான நலத்திட்டங்களை செயல்படுத்துவதற்காக கொடி நாள் நிதியாக மூன்று கோடியே 50 லட்சம் ரூபாயை சன் டிவி குழுமம் வழங்கியுள்ளது.

ராணுவ வீரர்களின் தியாகத்தையும், பணிகளையும் போற்றும் வகையில், டிசம்பர் 7ம் தேதி நாடு முழுவதும் ஆயுதப் படை கொடிநாளாக கடைபிடிக்கப்படுகிறது. இதையொட்டி,

ராணுவ வீரர்கள் மற்றும் அவர்களது குடும்பத்தினரின் நலனுக்காக கொடி நாள் நிதி வசூலிக்கப்படுகிறது.

நாடுமுழுவதும் உள்ள லட்சக்கணக்கான முன்னாள் படை வீரர்கள், படை வீரர்களின் குடும்பத்தினர் இந்த நிதியின் மூலம் பயன்பெற்று வருகின்றனர்.

அந்த வகையில், சன் டிவி குழுமம் கொடி நாள் நிதியாக மூன்று கோடியே 50 லட்சம் ரூபாய் வழங்கியுள்ளது. இதற்கான காசோலையை கேந்திரிய சைனிக் வாரியத்தின் இயக்குநர் கேப்டன் சதீஷ்குமார் தெரிவித்தார்.

“சன் டிவி குழுமத்திடம் ஆயுதப்படை கொடி நாள் நிதியாக ரூ.3.50 கோடி பெறுவதில் மிக்க மகிழ்ச்சி. பெறப்படும் ஒவ்வொரு ரூபாயும் முன்னாள் படை வீரர்கள், உடல் உறுப்பு களை இழந்த வீரர்கள், சிகிச்சையில் உள்ள வீரர்கள் மற்றும் அவர்களை சார்ந்திருப்பவர்களின் குடும்ப நலனுக்காகவும்,



மாறன் ஆகியோர் வழங்கினர். இந்திய பாதுகாப்பு படையின் ஓய்வுபெற்ற ராணுவ வீரர்கள் நலனுக்காக இந்த நிதி பயன்படுத்தப்பட இருப்பதாக கேந்திரிய சைனிக் வாரியத்தின் இயக்குநர் கேப்டன் சதீஷ்குமார் தெரிவித்தார்.

“சன் டிவி குழுமத்திடம் ஆயுதப்படை கொடி நாள் நிதியாக ரூ.3.50 கோடி பெறுவதில் மிக்க மகிழ்ச்சி. பெறப்படும் ஒவ்வொரு ரூபாயும் முன்னாள் படை வீரர்கள், உடல் உறுப்பு களை இழந்த வீரர்கள், சிகிச்சையில் உள்ள வீரர்கள் மற்றும் அவர்களை சார்ந்திருப்பவர்களின் குடும்ப நலனுக்காகவும்,

மறுவாழ்வுக்காகவும் பயன்படுத்தப்படுகிறது. சன் டிவி குழுமம் தொடர்ச்சியாக கொடி நாள் நிதி வழங்கி வருவதற்கு நன்றி தெரிவித்துக் கொள்கிறேன். ஆயுதப்படை கொடி நாள் நிதிக்கு அதிக பங்களிப்பு வழங்கும் நிறுவனமாக சன் டிவி குழுமம் உள்ளது” என கேப்டன் சதீஷ்குமார் தெரிவித்தார்.

முன்னாள் படைவீரர்கள் நலனுக்காக ஒன்றிய பாதுகாப்புத் துறையின் கீழ் இயங்கும் கேந்திரிய சைனிக் வாரியத்துக்கு கடந்த 5 ஆண்டுகளில் 15 கோடியே 75 லட்ச ரூபாய் நிதியை சன் டிவி குழுமம் அளித்திருப்பது குறிப்பிடத்தக்கது.

செஸ் சாம்பியன் டி.குகேஷ் வெற்றியால் நாட்டிற்குப் பெருமை

தமிழ்நாட்டையும் உலக அளவில் கொண்டு சேர்த்துள்ளது!

துணை முதல்வர் உதயநிதி ஸ்டாலின் பாராட்டு!

சென்னை, டிச. 13-
உலக செஸ் சாம்பியனாக டி.குகேஷ் பெற்ற வெற்றியால் நாட்டிற்குப் பெருமை என்பதோடு, உலக அளவில் தமிழ்நாட்டையும் கொண்டு சேர்த்துள்ளது என்று துணை முதல்வர் உதயநிதி ஸ்டாலின் பாராட்டு தெரிவித்துள்ளார்.

உலக செஸ் சாம்பியனாக வெற்றிபெற்ற தமிழ்நாட்டின் செஸ் விளையாட்டு வீரர் டி.குகேஷ் அவர்களை பாராட்டி துணை முதலமைச்சர் உதயநிதி ஸ்டாலின் சமூகவலைதளங்களில் வெளியிட்டுள்ள பதிவு வருமாறு:

சிங்கப்பூரில் நடைபெற்ற உலக செஸ் சாம்பியன்ஷிப் 2024 போட்டி



டியில் சாம்பியன் பட்டம் வென்ற தமிழ்நாட்டைச் சேர்ந்த இளம் கிராண்ட்மாஸ்டர் டி.குகேஷ்கு எனது மனமாற்றத் வாழ்த்துகளை தெரிவித்துக் கொள்கின்றேன்.

தமிழ்நாடு விளையாட்டு மேம்பாட்டு ஆணையத்தின்

“எலைட்”பிளேயர்ஸ் டிட்ட வீரரான குகேஷ், சர்வதேச சதுரங்கப் போட்டிகளில் தொடர்ந்து வெற்றிகளை ஈட்டி வருவதில் பெருமிதம் கொள்கிறோம்.

அவரது வெற்றி நம் நாட்டிற்கு பெருமை சேர்ப்பதோடு மட்டுமல்லாமல், தமிழ்நாட்டையும் உலக அளவில் கொண்டு சேர்த்துள்ளது.

இளம் வயதிலேயே இந்த அசாதாரண திறமை பலருக்கும் உத்வேகம் அளிக்கிறது. நம் சாம்பியன் தம்பி குகேஷ் இன்னும் பல சாதனைகளை படைத்து மென்மேலும் பிரகாசிக்க வாழ்த்துகள்.

இவ்வாறு துணை முதல்வர் உதயநிதி ஸ்டாலின் தெரிவித்துள்ளார்.

தமிழ்நாடு உங்களை எண்ணிப் பெருமை கொள்கிறது!

முதல்வர் மு.க.ஸ்டாலின் - உலக செஸ் சாம்பியனாக வெற்றி வாகை சூடிய குகேஷ்க்கு பாராட்டு!

சென்னை, டிச. 13-
முதல்வர் மு.க.ஸ்டாலின் அவர்கள், சிங்கப்பூரில் நடைபெற்ற உலக செஸ் சாம்பியன் போட்டியில் வெற்றி பெற்ற தமிழ்நாட்டின் குகேஷ்க்கு பாராட்டு தெரிவித்துள்ளார். அதில் “தமிழ்நாடு உங்களை எண்ணிப் பெருமை கொள்கிறது” என்று குறிப்பிட்டுள்ளார்.

உலக செஸ் சாம்பியனாக வாகைசூடி மிக இளம் வயதில் இப்படத்தை வென்றிருக்கும் தமிழ்நாட்டைச் சேர்ந்த குகேஷ் அவர்களை பாராட்டி முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள பதிவு வருமாறு:



பதினெட்டே வயதில் உலக செஸ் சாம்பியனாக வாகை சூடி மிக இளம் வயதில் இப்படத்தை வென்றிருக்கும்

குகேஷ் அவர்களுக்குப் பாராட்டுகள்!

தங்களது இந்தச் சிறப்புமிக்க சாதனை செஸ் விளையாட்டில் இந்தியாவின் வளமான மரபின் தொடர்ச்சியாக அமைந்துள்ளது. மேலும், மற்றுமொரு உலக சாம்பியனை உருவாக்கி, செஸ்தலைநகரம் என்ற சிறப்பிடத்தை உலக அளவில் சென்னை தக்கவைத்துக் கொள்ளவும் அது துணைபுரிந்துள்ளது.

தமிழ்நாடு உங்களை எண்ணிப் பெருமைகொள்கிறது. இவ்வாறு முதல்வர் மு.க.ஸ்டாலின் அவர்கள் தெரிவித்துள்ளார்.



காஞ்சிபுரம் வடக்கு மாவட்டம், நந்திவரம் & கூடுவாஞ்சேரி நகர தி.மு.க. சார்பில் கழக இளைஞர் அணி செயலாளரும், துணை முதலமைச்சருமான உதயநிதி ஸ்டாலின் அவர்களின் பிறந்தநாளை முன்னிட்டு நகரச் செயலாளர் எம்.கே.டி.கார்த்திக் ஏற்பாட்டில் நடைபெற்ற மாபெரும் பொதுக்கூட்டம் மற்றும் நலத்திட்ட உதவிகள் வழங்கும் விழாவில் காஞ்சிபுரம் வடக்கு மாவட்டச் செயலாளர் - குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், சிறப்பு பேச்சாளர் திராவிடர் கழக துணைப் பொதுச்செயலாளர் சே.மெ.மதிவதனி ஆகியோர் கலந்து கொண்டு உரையாற்றி நலத்திட்ட உதவிகளை வழங்கினார்கள். உடன் மாவட்ட கழக துணை செயலாளர்கள் வரலட்சுமி மதுகூதனன், எம்.எஸ்.ஏ., து.மூர்த்தி, மறைமலைநகர் நகரச் செயலாளர் ஜெ.சண்முகம், தலைமை பொதுக்குழு உறுப்பினர் ஜிஜேந்திரன் ராமு, மாவட்ட இளைஞர் அணி அமைப்பாளர் கோட்டு டி.பிரகாஷ் மற்றும் கழக நிர்வாகிகள் உள்ளனர்.

கனமழை: முதலமைச்சர் நடவடிக்கையினால்

மக்கள் நிம்மதியாக இருக்கிறார்கள்!

எடப்பாடிக்கு - அமைச்சர் எஸ்.ரகுபதி பதிலடி!

சென்னை, டிச. 13-
எவ்வளவு கனமழை வந்தாலும் அதனை எதிர்கொண்டு களத்தில் நின்று மக்களைக் காக்க முதலமைச்சர் இருக்கிறார் என்ற நம்பிக்கையில் தமிழ்நாட்டு மக்கள் நிம்மதியாக இருக்கிறார்கள் என்று எடப்பாடி பழனிசாமிக்கு அமைச்சர் ரகுபதி பதிலடி கொடுத்துள்ளார்.

சட்டத்துறை அமைச்சர் எஸ்.ரகுபதி விடுத்தள்ள சமூக வலைதளப் பதிவில், தமிழ்நாட்டின் பல இடங்களில் கனமழை பெய்து வருவதை யொட்டி, முதலமைச்சர் உத்தரவின் பேரில்



மிகச்சிறப்பான முன்னேற்றங்களை தமிழ்நாடு அரசு மேற்கொண்டு வருகிறது என்று குறிப்பிட்டுள்ளார். கடந்தகால அதிமுக ஆட்சியினைப் போல் அல்லாமல், தமிழ்நாட்டில் உள்ள அனைத்து அனைகளுமும் 24மணி நேரமும் கண்காணிக்கப்பட்டு வருகிறது என்றும் அவர்

தெரிவித்துள்ளார்.

அணையின் நீர்திறப்பு பற்றி கரையோர மக்களுக்கு அவ்வப்போது உடனுக்குடன் நேரடியாக எச்சரிக்கைகள் இதற்கும் முன்பும் கொடுக்கப்பட்டு வந்திருக்கின்றன அதேபோல காலை முதலே அணையின் திறப்பு பற்றி எச்சரிக்கைகள் கொடுக்கப்பட்டு வருகிறது என்றும் அமைச்சர் ரகுபதி தெரிவித்துள்ளார். செம்பரம் பாக்கம் ஏரியினை எந்தவித முன்னெச்சரிக்கையுமின்றி நடு இரவில் திறந்து அதனால் ஏற்பட்ட பெரும் உயிர் சேதம் போன்ற ஒரு கொடிய

நிகழ்வை நடக்க இந்திராவிட மாடல் ஆட்சி விடாது என்றும், ஆகவே எதிர்க்கட்சி தலைவர் பழனிசாமி கவலை கொள்ள வேண்டியதில்லை என்றும் அவர் குறிப்பிட்டுள்ளார்.

எவ்வளவு கனமழை வந்தாலும் அதனை எதிர்கொண்டு களத்தில் நின்று மக்களைக் காக்க முதலமைச்சர் இருக்கிறார் என்ற நம்பிக்கையில் தமிழ்நாட்டு மக்கள் நிம்மதியாக இருக்கிறார்கள் என்றும் எடப்பாடி பழனிசாமிக்கு அமைச்சர் எஸ். ரகுபதி பதிலடி கொடுத்துள்ளார்.



சென்னை மேற்கு மாவட்டம், அண்ணா நகர் வடக்கு பகுதி, 101அ வட்டத்தில் கழக இளைஞர் அணி செயலாளர் துணை முதல்வர் அவர்களின் பிறந்தநாளை முன்னிட்டு வட்டச் செயலாளர் சி.பி. திருமலை தலைமையில் நடைபெற்ற மாபெரும் பொதுக்கூட்டம் மற்றும் நலத்திட்ட உதவிகள் வழங்கும் விழாவில் மாவட்ட செயலாளர் நே.சிறீரகு பங்கேற்று எழுச்சி உரையாற்றினார். இதில் சட்டமன்ற உறுப்பினர் எம்.கே.மோகன், பகுதி செயலாளர் ச.புரமசிவம், தலைமை கழக பேச்சாளர் பொன்னேரி சிவா, இளம் பேச்சாளர் பார்க்கி, மாவட்ட நிர்வாகிகள் து.விக்கர் வி.எஸ். கலை, ஆ.சங்கீதா, மாமன்ற உறுப்பினர், மாநில நிர்வாகிகள், பொதுக்குழு உறுப்பினர்கள், மாவட்ட அமைப்பாளர்கள் ச.அசோக்குமார், வழக்கறிஞர் தேவேந்திரன், யோகேஸ்வரி சுந்தரேசன், திருமலை பொன்னுரங்கம் எம்.சி. டி.எஸ்.ராஜா, ரெங்கராஜன், வடக்கு பகுதிக்கு உட்பட்ட பகுதி நிர்வாகிகள், வட்டக் கழக செயலாளர்கள், அணிகளுக்கு உட்பட்ட பகுதி/அமைப்பாளர் துணை அமைப்பாளர்கள் மற்றும் கழக முன்னணியினர் நிர்வாகிகள் பொதுமக்கள் பெருந்திரளாக கலந்து கொண்டு சிறப்பித்தனர்.



தலைமைச் செயலகத்தில் போக்குவரத்துத் துறை அமைச்சர் சா.சி.சிவசங்கர் மாநகர் போக்குவரத்துக் கழகத்தில், பணிக்காலத்தில் மறைந்த பணியாளர்களின் 7 வாரிசுகளுக்கு கருணை அடிப்படையில் பணி நியமன ஆணைகளை வழங்கினார். இந்நிகழ்வில், போக்குவரத்துத் துறை அரசு கூடுதல் தலைமைச் செயலாளர் க.பணீந்திர ரெட்டி, மாநகர் போக்குவரத்துக் கழக மேலாளர் இயக்குநர் டாக்டர்.ஆல்பி ஜான் வரிகில் மற்றும் அரசு உயர் அலுவலர்கள் கலந்து கொண்டனர்.